

# Liliu ki he ngaahi totongi mo e ngaahi totongi hilifakí 'a e ANZ ki he Teemi Tipōsití, 'Akauni Fakahaofi Pa'angá, mo e Fefakatau'akí

'Oku mau fakahoko ha ngaahi liliu ke fakafaingofua'i 'emau ngaahi totongi (fees) mo e ngaahi totongi hilifaki (charges) ki he 'emau ngaahi 'akauni fakahaofi pa'angá, ngaahi teemi tipōsití (term deposit), fefakatau'akí mo e hono tukuatu 'o e ngaahi koloá (supply chain products). 'Oku mau toe 'oatu foki 'a e tu'unga fakamuimui taha ki he tu'unga totongi tupu ki he ní'íhi 'o e ngaahi koloa ko 'ení. 'Oku kamata ngāue'aki 'a e ngaahi liliú mei he **'aho 1 'o Tisema 2025**.

## 'Akauni Fakahaofi Pa'anga Pasifiki 'a e ANZ

- Te ke ma'u atu ha totongi tupu 'i he 'aho takitaha kapau 'oku 'i ai ha palanisi si'isi'i taha 'i he 'akauni 'i he faka'osinga 'o e 'ahó ko e \$100.00\*.
- 'Oku to'o 'a e malava ko ia ke ma'u atu ha totongi tupu pōnasi. 'Oku toe 'uhinga foki 'eni 'oku 'ikai ha ngaahi fiema'u ki he ngaahi toho mo e tipōsiti pa'anga si'isi'i tahá.
- 'E hiki hake 'a e tefito'i tu'unga totongi tupú (base interest rate).

Lahi 'o e palanisi 'i he 'akauní	Tu'unga totongi tupu	Tu'unga totongi tupu fo'ou
\$0 - \$99.99	0.05% pe 0.45%**	'ikai ke ma'u ha totongi
\$100+	0.05% pe 0.45%**	0.20%

\*'Oku fika'i 'a e totongi tupu ki he ngaahi 'aho 'oku 'ikai ko ha ngaahi 'aho ngāue 'o makatu'unga 'i he palanisi 'o e 'akauni 'i he faka'osinga 'o e 'aho ngāue kimu'a aí.

\*\*Tu'unga totongi tupu 'o makatu'unga 'i hano ma'u 'o e totongi tupu pōnasi.

## Ngaahi Teemi Tipōsiti 'a e ANZ (\$3,000 – \$100,000)

- 'E 'oatu 'a e Ngaahi Teemi Tipōsiti 'a e ANZ 'i ha ngaahi vaha'a taimi 'e tolu.
- 'E 'ikai ke mau toe 'oatu ha ngaahi teemi ki he tipōsití 'i lalo he 'aho 'e 90 pe laka hake 'i he 'aho 'e 729.
- 'Oku hiki hake 'a e lahi 'o e tipōsiti si'isi'i tahá mei he \$1,000 ki he \$3,000.
- 'E 'i ai 'a e ngaahi tu'unga totongi tupu 'e ní'íhi 'e 'oatu hono tu'unga fakamuimuitahá hangē ko ia 'oku fakamatala'i atu 'i laló.

Teemí	Tu'unga totongi tupu	Tu'unga totongi tupu fo'ou
Māhina 'e 1 ('aho 'e 30 – 89) *	0.05%	'Ikai ke liliu
Māhina 'e 3 ('aho 'e 90 – 179)	0.35%	'Ikai ke liliu
Māhina 'e 6 ('aho 'e 180 – 364)	0.45%	'Ikai ke liliu
Māhina 'e 12 ('aho 'e 365 – 729)	0.50%	'Ikai ke liliu
Māhina 'e 24 ('aho 'e 730+) *	0.75%	0.50%

\*E 'ikai ke toe 'oatu 'a e ngaahi teemí ko 'ení ki he ngaahi teemí tipōsiti fo'ou. 'E kei hokohoko atu pē hono tipōsiti kinautolú 'i he taimi 'oku kakato ai honau teemí ki he ngaahi teemí tipōsiti lolotonga 'o fakatatau ki he Ngaahi Tu'utu'uni mo e Ngaahi Makatu'unga.

### Ngaahi 'Akauni Pa'anga ANZ 'oku Fakamu'omu'a hono Tokangaí

'E 'ikai ke toe 'oatu 'a e Ngaahi 'Akauni Pa'anga ANZ 'oku Fakamu'omu'a hono Tokangaí (ANZ Priority Cash Management Accounts) ki he kau kasitomā fo'ou. Kapau 'oku lolotonga 'i ai ha'o 'Akauni Pa'anga ANZ 'oku Fakamu'omu'a hono Tokangaí, 'e lava ke hokohoko atu ho'o ngāue'aki ho'o 'akauní.

Kātaki 'o fakatokanga'i ange, koe'uhi ko e ngaahi liliu ki he 'emau ngaahi koloa 'akauni fakahaofi pa'angá, 'e malava ke 'i ai ha ngaahi founga lelei ange ki ho'o fakahaofi pa'angá. Kapau 'oku ke fie talanoa ki he ngaahi founga ke fili mei aí, kātaki 'o telefoni mai kiate kimautolu 'i he +676 20500 pe 'a'ahi ki he va'a 'o e ANZ.

Lahi 'o e palanisi 'i he 'akauní	Tu'unga totongi tupu	Tu'unga totongi tupu fo'ou
\$0 - \$4,999	0.10%	0.20%
\$5,000 - \$9,999	0.25%	0.20%
\$10,000 - \$14,999	0.25%	0.20%
\$15,000 +	0.40%	0.20%

'E malava ke liliu 'a e ngaahi tu'unga totongi tupu kotoa pē. 'Oku fakahaafi atu 'a e ngaahi tu'unga totongi tupu kotoa pē 'o fakata'u (p.a.). 'Oku ngāue'aki 'a e ngaahi tu'utu'uni, ngaahi makatu'unga mo e ngaahi totongi 'a e ANZ.

'E hā atu 'a e ngaahi liliu ko 'ení 'i he 'emau uepisaití (anz.com/tonga) mei he **'aho 1 'o Tisema 2025**.

### Liliu ki he ngaahi totongi mo e ngaahi totongi hilifaki 'a e ANZ ki he'ene ngaahi Fefakatau'akí (ANZ Trade)

'Oku mau fakahoko ha ngaahi liliu ki ha ní'ihí 'o 'emau ngaahi totongí mo e ngaahi totongi 'oku hilifaki ki he kau kasitomā fefakatau'akí. Ko e fakamatala fakanounou 'eni 'o e ngaahi liliú:

- Holoki 'o e fakamole ki he ngaahi totongí ki ha ngaahi sēvesi pau.
- Ko hono hiki hake 'o ha ngaahi totongi pau ke fenāpasi lelei ange mo e fakamole ki hono 'oatu 'o e ngaahi koloa mo e ngaahi sēvesi ko iá. 'Oku kau ki he ngaahi me'á ni 'a e:
  - Ngaahi Me'a Fakapepa ki he Nō Fakamo'ua ki he Hū Koloa mei Tu'apule'angá (Import Documentary credits) – Tali 'o e tu'utu'uni ki he ngaahi totongi pa'angá (drawings)
  - Tānaki 'o e ngaahi totongi 'o e Me'a Fakapepa ki he Hū Koloa mei Tu'apule'angá (Import Documentary collections) – Tānaki 'o e totongi ki tu'apule'angá (Inward collection)
  - Ngaahi Me'a Fakapepa ki he Nō Fakamo'ua ki he Hū Koloa ki Tu'apule'angá (Export Documentary credits) – Totongi 'o e ngāue ki he me'a fakapepá (Document handling fee)

- Tānaki 'o e ngaahi totongi ki he me'a fakapepa 'o e Hū Koloa ki Tu'apule'angá (Export Documentary collections) – Tānaki 'o e totongi mei tu'apule'angá (Outward collection)
- Fakapapau'i 'o e Totongi (Guarantees)/Tohi fakamo'ua kuo tu'u mateuteú (Standby letter of credit) – Fanongonongo 'o e Totongi ki Tu'apule'angá (Inwards Advising)
- Ngaahi nō ke fakapa'anga 'a e fefakatau'akí – Nō fefakatau'akí
- Fakatahataha'i 'o e ngaahi totongi tataú ke fakafaingofua'i 'a e ngaahi totongi mo hono, 'i he ngaahi keisi 'e ni'ihi, fakafenāpasi 'o ha totongi 'oku hiki ki 'olunga;
- 'Oatu 'o e ngaahi mahu'inga 'o e totongi kapau na'e 'ikai ke 'oatu ia; pea mo
- To'o ha ngaahi totongi 'e ni'ihi mei he ngaahi fakamatala fakapepa 'a ia 'oku hāhāmolofia pe 'ikai toe kole mai 'a e sēvesi ko iá.

Ki ha fakamatala lahi ange, kātaki 'o fetu'utaki mai kiate kimautolu 'i he +676 20500 pe 'a'ahi ki homau va'a ANZ. Te ke toe lava foki 'o ma'u ha fakaikiiki lahi ange 'o e ngaahi liliu ko 'ení 'i he:

- <https://www.anz.com/tonga/en/fee-changes/>
- [anz.com/tonga/en/personal/](https://www.anz.com/tonga/en/personal/) pea lomi'i 'a e fakafehokotaki (link) 'i he konga 'Find out more ('Ilo lahi ange)'.

'E 'oatu 'a e fakamatala fakamuimui tahá 'i he tohi ANZ Fees and Charges Customer Banking Services Tonga (Ngaahi Totongi mo e Totongi Hilifaki ki he Ngaahi Sēvesi Fakapangikē 'a e ANZ 'i Tongá) ke fakahaa'i ai e ngaahi liliu ko 'ení. 'E to'o 'a e ngaahi totongi kotoa pē 'a e ANZ ki he fefakatau'akí mei he tohi ANZ Fees and Charges Customer Banking Services pea 'e ma'u atu ia he taimí ni 'i he ANZ Tonga Standard Trade and Supply Chain Tariffs (Ngaahi Totongi ki he Fefakatau'akí mo hono Tukuatu 'o e Koloa 'a e ANZ 'i Tongá).

'E lava ke ma'u 'a e ngaahi tatau fakamuimui taha 'o e ngaahi me'a fakapepa ko 'ení mei he **'aho 1 'o Tisema 2025** 'i he [anz.com/tonga](https://www.anz.com/tonga) mo homau ngaahi va'a ngāué 'i hano kole.